

ARGUMENTI LIRIČI FIL-POEŽIJA TA' RUŽAR BRIFFA

Ta' ROMAN AZZOPARDI

IL-POEŽIJA ta' Rużar Briffa hija lirika mill-aqwa u, għalkemm hija haġa tqila tfisser il-kelma "lirika", l-elementi tal-poeżija lirika fil-kitba ta' Rużar Briffa huma qawwija. L-ewwelnett mill-ittra li Briffa kiteb lil G. Cassar-Pullicino fl-1945 (miġjuba fl-*Istudji Kritiċi* tal-Professur Aquilina) nintebħu kemm tassew kien liriku Rużar Briffa għaliex il-poeżija tiegħu hija, kif stqarr hu stess, qasira, sinciera, soġġettiva u sempliċi. Il-poeżija ta' Briffa hija minn xi drabi hekk soġġettiva li toqrob haġna lejn l-awtobjografija u hija hekk sempliċi li għandna mnejn naħsbu li f'it fiha mużikalità ta' versi u ta' ritmu. Fil-fatt Rużar Briffa haddem tajjeb haġna l-vers liberu li kien iħobb juża u f'haġna poeżiji fassal ir-ritmu mat-tifsir ta' hsiebu. L-isbaħ eżempju ta' dan għandna "*Nofs ta' Nhar Sajji*" u "*l-Anestesija*" (*Il-Kotra u Jien*) li minnha se nieħdu l-istanza taż-żgħożija:

Għannejt l-għanja taż-żgħożija:

Lejl ta' qamar,

qalb bla sabar,

u l-imħabba mghannqa miegħi,

holm ifawwar bis-sbuħija;

kollox hena, kollox dija

u Poeżija.

"Dan mignun", in-nies bdiet tgħid,

"u le jaf x'inhuwa jgħid".

Ninnotaw sewwa, fost hwejjeg oħra kif Rużar Briffa jagħtina "hasda" fit-tielet u r-raba' linji qabel l-aħħar hekk kif wara li nliissnu l-kelma "poeżija" naħbtu wiċċna ma' "Dan mignun". Hekk hu li l-hsieb ta' illużjoni fi żmien iż-żgħożija huwa mfassal tajjeb ferm mir-ritmu tal-poeżija.

Fuq liema argumenti għanna l-iżjed u l-aqwa Rużar Briffa? L-ewwel nett hemm bżonn nifmu li Briffa bħala bosta poeti oħra lirici, huwa idealist u l-wirt poetiku li hallilna gejj kollu mill-fatt li Briffa xtaq jilhaq u jsib l-ideal f'kull grajja ta' haġtu li tagħmlu bniedem, Malti patrijott, Nisrani, raġel tal-familja, tabib u hwejjeg oħra. Minħabba li hija iebes li

fid-dinja wiehed isib jew li dejjem igawdi l-ideal, Briffa għanna hafna fuq id-diq u fuq id-disullużjoni u nsibu kritiċi li kitbu li n-nota ewlenija tal-poezija ta' Briffa hija dik tan-niket u tal-qrusa tal-ħajja. Il-Professor Aquilina, biex nagħtu eżempju, fil-*Leġen il-Malti*, 1963, Għadd 5, kiteb hekk:

“Imma n-nota li tinħass l-aktar fil-poezija tiegħu hija dik ta' swied il-qalb, is-sens ta' solitudni u ta' għeja u ta' illużjoni...”

Kollu minnu. U dan jixduh għadd mhux ħazin ta' poeziji. Fi *Tfajla, toħlomx*, naqraw:

u kemm hi fiergħa din il-ħolma tagħna
li turi kollox mogħni b'ward u żahar,
waqt illi x-xewka minn tad-diq u l-biki
taħbi li tniggeż malli nsiru kbar.

Fil-poezija *Għasfur Igħanni*:

Għasfur, għaliex qed tgħanni
donna bil-ferħ miġnun?
Skirt int bi nbid l-imħabba?
– Jinxfu malajr l-egħjun!

F'*Waħdi* nsibu espressjoni qawwija ta' l-ideal u ninnotaw il-kelmiet astratti: Għan, Hena...

Dejjem xtaqt li ma nkunx waħdi
dejjem xtaqt imħabba u ħbieb,
imma hadd ma ried igħinni
biex tal-Għan insib il-Bieb.

Ghad jien waħdi l-Bieb insibu,
nidħol minnu lejn il-Għan,
waħdi nħoss il-ġenn ta' l-Hena
li ili nfittes bla serħan?

Poezija oħra li juru n-niket u l-melankonija tal-poeta huma *Lil Ommi* (Omm int le taf), *Għajjena le Xebgħana*, *Aestesija*, *Quo Vadis?*, *L-Għana taż-zogħżija*, *Lura* u *l-Bieraħ*. (L-aħħar tliet poeziji ippublikati fil-ħarġa speċjali ta' *Leġen il-Malti*, 1963)

Minkejja dan kollu jien inħoss li l-argument ewleni tal-poezija ta' Briffa hija l-imħabba – l-imħabba fis-sens wisgħa tal-kelma. Il-Professor Aquilina, fi *Studji Kritiċi* jikteb hekk:

“... il-kelma mhabba ... tisser wisq iżjed mill-gibda ta' bniedem għal bniedma. Il-kelma imhabba tigbor fit-tifsira wiesgħa tagħha kull principju ta' gmiel u sewwa.”

Ma' dan jien nixtieq inżid li għal Briffa l-kelma mhabba tigbor fiha wkoll is-sens religjuż tal-virtù nisranija. Ma kienetx forsi l-hasra tal-poeta quddiem il-mizerja tal-hajja li gegħlitu jikteb *Il-Għanja ta' l-Imnikket?*

O Madonna tad-Duluri,
Ma stmerrejt
Inti l-imnikket gewwa darek,
'Ma tbissimt minn fuq altarek,
Kollok hlewwa, kollok hniena,
Serraht Int lill-qalb għajjiena,
Inti biss!

Il-poeta jara sentiment qawwi ta' mhabba fil-maħfra ta' Kristu lill-Madonna, kif naqraw *f'Wieħed Biss*:

Biss Wiehed

sellmilha bi hniena;
li riedha għarkobbtejha,
meshilha 'l għajnejha
u tenna dal-kliem:
Daqs kemm int ħabbejt,
daqshekk qalbek fdejt:
tergax: mur bis-sliem.

Fil-poeta tagħna Rużar Briffa, id-diqa u l-melankonija tal-hajja flok ma wassluh, kif seta' ġara, lejn id-disperazzjoni u lejn il-mibgheda, gegħluh iħoss mogħdrija u maħfra ma' kulħadd. Rużar kien l-ewwel wiehed li twar-rab mill-konvenzjonali u fil-poezija *L-Għid tal-Maħfra* ftakar fil-ġrajja tat-8 ta' Settembru 1565 mhux bhala ġrajja “ta' mibgheda u rebh” iżda “ta' mhabba – u tal-għaqda s-sebh”. Fit-tifkira tal-Milied, il-poeta tagħna ma jarax bħas-soltu dik in-nota ta' devozzjoni kważi infantili li tfakkrek fil-presepu, f'Ġesù tarbija mdawwar bil-ħmara u bil-baqra u hwejjeg bħal dawn. Lè, Rużar jilmah fil-Milied xi haġa iżjed qawwija, iżjed nisranija, jilmah l-imhabba. Fis-sunett *Il-Milied* naqraw kif Ġesù ġie fid-dinja għall-fqar, għall-morda, għall-ilsiera, għall-ħabsin u għall-imsejknin kollha:

U fl-aħħar ġie: il-kbir Missier tal-Hlejjaq,
U fl-aħħar ġie: ħa jghakkes il-ħruxija,
U fl-aħħar ġie: sabiex kull hemm ifejjaq.

Xterdet mad-dinja l-lehha habbarija,
u t-tama garrab kull min kien imdejjaq,
u saħnu l-qlub bl-imħabba nistranija.

L-imħabba ta' Rużar Briffa ħaddnet mhux biss lir-religjon nistranija iżda wkoll lill-familja u lill-patrija. Fil-lirika *Epithalamion*, Briffa jiċċelebra ż-żwieġ ta' oħtu Marija mingħajr ebda nota negattiva.

Int bħalhom, għandek qalbek tfur bl-Imħabba
li ma tafx sajf, ma tafx keşhat xitwija.
Għalhekk tibżax... it-triq ofroq Marija.

Fil-poeżiji *Lilek*, *Lill-Maħbuba*, *Lil Annabella*, indirizzati kollha lit-tieni mara tiegħu, Briffa, għalkemm ifakkar fis-swied il-qalb u "saħta ħadra – malinkonija" li gie li ħass f'ruħu, jispiċċa biex juri tama e twem-min shaħ fil-valur ta' l-imħabba.

U l-għana li għannejt tul iż-żgħożija
Jien nibqa ngħannih miegħek
Fix-xjuħija.

(Lil Annabella)

Fil-poeżija *Lil Ommi* u *Lil Binti waqt Air-Raid* u *Lil Binti* inħossuha sewwa l-imħabba tal-poeta lejn nies għeżież għalih.

Aħjar hekk, omm, aħjar le taf li jiena
tlift l-hena kollu, sfajt għajjien, imdejjaq
xbajt minn did-dinja, dinja fejn l-għarwiena
ħadd ma jlibbishom, ebda mard jitfejjaq.

Aħjar hekk, omm, aħjar taf biss li qalbi
terġa tithenna sħin inħares lejki,
u haġa wahda biss issaħħaħ talbi
ħarsa ta' mħabba minn ħlewwet għajnejki.

X'espressjoni ta' mħabba ħelwa juruna l-versi l-oħra ta' *Lil Ommi*:

Benninni, benninni,
Fissidni bħal dari...
Hekk... hekk... iva dahħal
Subgħajk gewwa xagħri,

W għannili bil-ħlewwa,
Il-għanja tas-sewwa.

Sentimenti ta' l-imħabba lejn art twelidu nsibuhom f'xi poeżiji bħal

m'huma *Gens il-Malti, Ir-Rebħa ta' Settembru* fejn jibki li l-qalb ta' Malta m'ghadhiex li kienet fl-imghoddi iżda issa xegħlet wara l-flus, iż-żina u l-ħażen; fi *Dwejjaq Missirijietna*, f'*Jum ir-Rebħa* u f'*Haġar Qim* u f'*Imdina* u f'*Sejħa* u *Twegiba* (lil Gorg Pisani).

Fost il-fergħat ta' mħabba li kellu Rużar Briffa nsibu waħda li tinsab f'bosta poeti kbar u li hija l-gibda lejn dak kollu li hu sabiħ u sewwa. Ahna ġa rajna kif Briffa ssaħħar wara l-imħabba li wera Kristu lejn il-midinbin u lejn l-imnikktin, kif ingibed lejn l-imħabba li taf tħoss id-Duluri, u kif tgħaxxaq bl-imħabba taż-żoghżija u tal-familja. Issa Briffa għandu poeziji li juru *wkoll* gibda speċjali fejn dawk il-prinċipji, x'aktarx iżjed astratti minn dawk li semmejna hawn fuq, ta' Gmiel u Sewwa.

Issa l-ghaliex, x'fittillek trid is-sewwa
dwarek ixxandar, tħobb trid lil kulhadd
Swat biss il-kotra, dmugħ taf tagħti, dnewwa.

F'*Lill-Farfett*, il-poeta jistqarr:

Ix-xehta ferħana
ta' min dejjem hieni
u jisbaħ minn kmieni
bil-qalb qiegħda tfur
inhobbha, ja mxewwaq
.....

F'*Il-Għanja ta' l-Imħabba* naraw lill-poeta jissahħah fil-fehma li l-Imħabba – “l-imħabba tad-diem” – hija l-aqwa haġa għall-bniedem.

Kull m'hawn f'din id-dinja jitbekka l-imħabba,
L-Imħabba li messi fil-ħajja kull hemm,
Li tregġa ftit hena fil-qalb imbikkija,
U tbiegħed mill-bniedem kull deni, kull semm.

U xi ngħidu għall-ħsieb tal-poezija *Lil F.S. Caruana* li minnha se ngibu din l-istrofa:

Mhux hekk, Saver, mhux hekk jien irrid ħajti;
twelidt ħa ngħix, ħa mmut wara sbruħija,
ħa ngħolli ħsiebi fuq il-ħsieb ta' sħabi
twelidt ħa ngħanni dejjem sax-xjuħija.

F'*Xewqat* itenni kwazi l-istess ħsieb:

'Ma ġa la darba qalbi hi qalb taflija
u bniedem jien li niksah bl-icken riħ,

jenhtieg nibqa li jien, poeta mgennen
ghad-dwal tal-hajja, noh lom is-sabih.

Fil-poezija *Mill-Gdid Poeta*, Rużar Briffa, f'mument minnhom, ixebbah lilu nnifsu ma' ghasfur imgennen ghas-sbuħija. Tfakkarna fil-ħsieb tal-poezija *Lil Għasfur Ighanni* fejn għalkemm il-poeta did-darba jixtieq li l-għasfur ferriehi jitbiegħed minn hdejh, ma jichadx li darba hu stess infexx fl-għana bħal m'ghamel l-għasfur.

Bħalek infexxejt fl-għana,
u bħalek ferħ ta' genn
L-imħabba nisslet fija
... Fl-imħabba ma sibtx kenn.

Rużar Briffa ma jishetx l-għana ta' l-għasfur iżda jordna biss li l-għasfur imur jghanni band'ohra. Jigifieri li l-poeta ma jichadx u l-anqas ibaxxi l-prinċipju ta' l-imħabba u s-sbuħija fil-holqien.

Rużar Briffa għandu fiduċja sħiħa fil-qawwa poetika, il-qawwa li ma tafx bi thassir jew bi tmiem. Fil-poezija *Il-Holma Eterna* naqraw:

Fil-holma tal-poeta
Qatt ma jiggarraf xejn.
Kull x'hin timraħ il-harsa
iġħixu ġol-ghajnejn
il-bliet tal-lum, tal-bieraħ,
il-bliet taż-żmien li ġej.
Tiegħek, poeta, id-dinja:
Int biss dejjem bennej!

F'poezija ohra *Għad Nerga*, naqraw:

'Ma nibqa' dejjem sejjer
Fit-triq twila ta' l-imkien,
U nibqa' nghanni dejjem
L-għanjiet li m'għandhomx żmien.

Fil-varjazzjoni tal-poezija *Waħdi* (p. 101) il-poeta jispiċċa hekk:

'Ma fil-ħarba ta' snin twal
tbiddlu d-dwal....
Kollox jagħti fis-sewdieni....
aktarx tinsa l-lewn ewlieni....

'Ma s-Sbuħija għadha miegħi
taqsam ferħ u dwejjaq tiegħi....

Ghadni dejjem, dejjem jien,
anki jekk kiebi u għajjien,
il-poeta taż-Żoghżija....
il-poeta tas-Sbuħija.

Hekk jerga' jghid Rużar Briffa fil-poeżija *Sbuħija*:

Jiena nhobb kull mhu sabih...

u fl-oħra *Sbuħija Immortali*:

Imm'ahna ma mmutux
Għax Immortali:
Tibqa' warajna l-għanja
Li tfittex l-Ideali -

Fl-*Għanja taż-Żoghżija* miktuba biss sentejn qabel mewtu, Rużar Briffa jerga' minn jaf għal kemm-il darba itenni l-imħabbietu u twemminu f'dik li hu sabih.

Terga' f'daqqa f'qalbi tixghel
Dik il-lehha ta' sbuħija
Illi hsibt għad-diem intfiet.

Kemm habb il-poeta Rużar Briffa narawh ukoll mit-tifkiriet li hallewna hbiebu, hekk kif jinsabu migbura fl-edizzjoni speċjali ta' *Lehen il-Malti*, 1963. Dawn it-tifkiriet huma xhieda indiretta ta' dak li għidna qabel għax huma barra l-kontest tal-poeżija ta' Rużar Briffa; iżda nistgħu ngħidu li jsaħħu tajjeb l-fehma tiegħi li Rużar Briffa fil-lirika tiegħu argumenta l-iżjed fuq l-Imħabba. Wara kollox tista' tghid li hadd mill-hbieb tal-poeta ma tkellem fuq xi disilluzjoni jew disperazzjoni ta' Rużar Briffa, iżda kollha qalu xi haġa fuq l-imħabba u s-sincerità tiegħu.

Waqt li x'uħud mill-hbieb tal-poeta semmew id-disilluzjoni u s-swied il-qalb ta' Rużar Briffa, il-hbieb kollha kienu tal-fehma li Rużar Briffa wera mhhabba u sincerità kbira. Emmanuel Agius kiteb hekk: 'Jiena rrid niftakar fil-hlewwa tal-poeżiji tiegħu; irrid nibqa' niftakru dahqani kif spiss rajtu, u rrid infakkar illi l-poeti tajbin ma jmutu qatt.' Ġanni Bonnici kiteb "Kif wasalt id-dar qbadt naqraha (*L-Għanja ta' l-Imnikket*) Hassejt id-dmugh jahraq ma' haddejja u għedt li l-poeta kien jaf iħoss għal dawk li jghixu madwaru." Imbagħad xi ngħidu għall-artiklu ta' patri Valentin Barbara O.P. li fih ma jagħti l-anqas l-iċken hjiel ta' Rużar Briffa bhala poeta mgeżwer fil-waħx tad-dwejjaq jew ta' qtiġh il-qalb jew tal-pessimizmu żejjed jew tal-mibgheda. Patri Valentin Barbara kiteb hekk:

"Biżżejjed ngħid illi meta kien jigi mistieden biex jaqra poezija tiegħu f'xi okkażjonijiet.... kien jifraħ qisu xi tfajjel safi meta jara li tkun għoġbot lis-semmiegħa F'Rużar kienu jidhru ħafna wkoll xejriet oħra sbieħ tassew bħall-gabra tad-dar, it-tbeġħid mill-frugħa u t-tlellix żejjed, il-ħarba mid-diskursati twal u bla siwi *u, iżjed minn hekk, l-imħabba.*